

Azərbaycanım!



Teymur ƏHMƏDOV,
*Ağsu rayonu Xanbulaq kənd
tam orta məktəbinin
fiziki tərbiyə müəllimi*

Mən sənin qoynunda məskən salmışam,
Sən mənim qəlbimdə, Azərbaycanım!
Hər zaman uğrunda şəhid olmuşam,
Ölürkən dilimdə-Azərbaycanım!

Bir gün Qarabağda çalırıq zəfər,
Üçrəngli bayrağın Şuşanı bəzər.
Özüm verəcəyəm sənə şad xəbər,
Bayrağım əlimdə, Azərbaycanım!

Adın gələnlərdə fərəhlənirəm,
Baxıb qüdrətinə qüdrətlənirəm.
Sənli kamalımla mən yüksəlirəm,
Tək sənsən əqlimdə, Azərbaycanım!

Bir gün kəsilərəm sudan, çörəkdən,
Amma ki, doymaram Ana Vətəndən.
Ruhumla bağlıyam, Teymuru səndən,
Ayırmaz ölüm də, Azərbaycanım!

Qarabağdan nigaranam

Vətənsizəm yenə bu yaz,
Həsret məni yeyir az-az,
Ruhum orda edib pərvaz,
Ey qardaşım, atam, anam,
Qarabağdan nigaranam!!!

Nə gecəm var, nə gündüzüm,
Ağlayıram için-için,
Kosaları görmək üçün,
Bir quş olam, qanadlanam,
Qarabağdan nigaranam!!!

Görməmişəm mən vətəni,
Neynim yurdsuz xatirəni?!

Bəlkə unudubdu məni,
Gözəl Ağdam, Gözəl Şuşam?!

Qarabağdan nigaranam!!!

Deyil beş il, deyil on il,
Nələr çəkər ah... bu könül?..
Cıdır düzü... xarı bülbül..
Görən neynir nazlı sonam?!

Qarabağdan nigaranam!!!

Ayaq açıb dərd yeridi,
Həsretdən cismim əridi,
Bəlkə ruhum dincələrdi,
O yurd üçün şəhid olam!

Qarabağdan nigaranam!!!

Mən Teymuram Qarabağlı,
Sinəm çalın-çarpaz dağlı,
Ayağa qalx, Vətən oğlu!

Ya qurtulam, ya da yanam!

Qarabağdan nigaranam!!!